



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៥៧ អនក្រ.បក



អនុក្រឹត្យ

ស្តីពី

**ការកែសម្រួលនិងការដំឡើងប្រាក់បំណាច់មុខងារ
ជូនមន្ត្រីពន្ធនាគារក្រសួងមហាផ្ទៃ**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពី ការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រម នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រម នស/រកម/១២១១/០២១ ចុះថ្ងៃទី២១ ខែធ្នូ ឆ្នាំ២០១១ ដែលប្រកាសឱ្យ ប្រើច្បាប់ស្តីពីពន្ធនាគារ
- បានឃើញព្រះរាជក្រឹត្យលេខ នស/រកត/០៨១៣/៨៩២ ចុះថ្ងៃទី០៧ ខែសីហា ឆ្នាំ២០១៣ ស្តីពី លក្ខន្តិកៈដោយឡែកនៃក្របខ័ណ្ឌមន្ត្រីពន្ធនាគារក្រសួងមហាផ្ទៃ
- បានឃើញអនុក្រឹត្យលេខ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំនិង ការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ២០២ អនក្រ.បក ចុះថ្ងៃទី១៣ ខែមិថុនា ឆ្នាំ២០១៤ ស្តីពីការកំណត់ សមមូលឋានន្តរស័ក្តិមន្ត្រីពន្ធនាគារជាមួយនិងឋានន្តរស័ក្តិមន្ត្រីរាជការស៊ីវិលនិងមន្ត្រីនគរបាលជាតិ និងការធ្វើសមាហរណកម្មទៅក្នុងក្របខ័ណ្ឌមន្ត្រីពន្ធនាគារក្រសួងមហាផ្ទៃ
- យោងតាមសំណើរបស់រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងរដ្ឋមន្ត្រី ក្រសួងមុខងារសាធារណៈ

សម្រេច

មាត្រា ១ .-

អនុក្រឹត្យនេះមានគោលបំណងកែសម្រួលនិងដំឡើងប្រាក់បំណាច់មុខងារជូនមន្ត្រីពន្ធនាគារក្រសួង មហាផ្ទៃ ដើម្បីធានាបាននូវសមធម៌ សង្គតិភាព ប្រសិទ្ធភាព និងការបង្កើនផលិតភាពការងារ។

មាត្រា ២ .-

អនុក្រឹត្យនេះមានគោលដៅរៀបចំកែសម្រួលនិងដំឡើងប្រាក់បំណាច់មុខងាររបស់មន្ត្រីពន្ធនាគារ ក្រសួងមហាផ្ទៃ។



មាត្រា ៣ .-

អនុក្រឹត្យនេះមានវិសាលភាពអនុវត្តចំពោះមន្ត្រីពន្ធនាគារក្រសួងមហាផ្ទៃ។

មាត្រា ៤ .-

ប្រាក់បំណាច់មុខងាររបស់មន្ត្រីពន្ធនាគារ ត្រូវបានរៀបចំបែងចែកតាមលំដាប់នៃមុខតំណែង ដូចមានក្នុងតារាងខាងក្រោម ៖

ល.រ	បរិយាយ	ប្រាក់បំណាច់មុខងារ(រៀល)
១	អគ្គនាយក	១ ៧៥០ ០០០
២	អគ្គនាយករង	១ ៤០០ ០០០
៣	ប្រធាននាយកដ្ឋាន	៧០០ ០០០
៤	អនុប្រធាននាយកដ្ឋាន ប្រធានមណ្ឌលអប់រំកែប្រែ ប្រធានពន្ធនាគាររាជធានី ខេត្ត	៦០០ ០០០
៥	ប្រធានការិយាល័យថ្នាក់កណ្តាល អនុប្រធានមណ្ឌលអប់រំកែប្រែ អនុប្រធានពន្ធនាគាររាជធានី ខេត្ត	៤២០ ០០០
៦	អនុប្រធានការិយាល័យថ្នាក់កណ្តាល ប្រធានការិយាល័យមណ្ឌលអប់រំកែប្រែ ប្រធានការិយាល័យពន្ធនាគាររាជធានី ខេត្ត	៣១០ ០០០
៧	ប្រធានផ្នែកថ្នាក់កណ្តាល អនុប្រធានការិយាល័យមណ្ឌលអប់រំកែប្រែ អនុប្រធានការិយាល័យពន្ធនាគាររាជធានី ខេត្ត	២៥០ ០០០
៨	អនុប្រធានផ្នែកថ្នាក់កណ្តាល ប្រធានផ្នែកមណ្ឌលអប់រំកែប្រែ ប្រធានផ្នែកពន្ធនាគាររាជធានី ខេត្ត	២១០ ០០០
៩	នាយត្រួតថ្នាក់កណ្តាល អនុប្រធានផ្នែកមណ្ឌលអប់រំកែប្រែ អនុប្រធានផ្នែកពន្ធនាគាររាជធានី ខេត្ត	១៩០ ០០០
១០	នាយត្រួតរងថ្នាក់កណ្តាល ប្រធានក្រុមមណ្ឌលអប់រំកែប្រែ ប្រធានក្រុមពន្ធនាគាររាជរាជធានី ខេត្ត	១៨៥ ០០០
១១	អនុប្រធានក្រុមមណ្ឌលអប់រំកែប្រែ អនុប្រធានក្រុមពន្ធនាគាររាជធានី ខេត្ត	១៨០ ០០០
១២	មន្ត្រីពន្ធនាគារ	១៥០ ០០០

ប្រាក់បំណាច់មុខងារខាងលើ ត្រូវអនុវត្តចាប់ពីថ្ងៃទី១ ខែមេសា ឆ្នាំ២០១៦តទៅ។

មាត្រា ៥ .-

ក្នុងករណីប្រាក់បំណាច់មុខងាររបស់មន្ត្រីពន្ធនាគារដែលមានកំណត់ក្នុងមាត្រា ៤ នៃអនុក្រឹត្យនេះ ទាបជាងប្រាក់បំណាច់មុខងាររបស់មន្ត្រីពន្ធនាគារដែលកំពុងទទួលបានបច្ចុប្បន្ន ប្រាក់បង្កប់នឹងត្រូវអនុវត្តបន្ថែមលើប្រាក់បំណាច់មុខងារឱ្យមានចំនួនស្មើនឹងប្រាក់បំណាច់មុខងាររបស់មន្ត្រីពន្ធនាគារដែលកំពុងទទួលបានបច្ចុប្បន្ន។

មាត្រា ៦ .-

មន្ត្រីពន្ធនាគារដែលកំពុងស្ថិតក្នុងមុខតំណែងណាមួយ ត្រូវទទួលបានប្រាក់បំណាច់មុខងារក្នុងតំណែងនោះ។ ករណីមន្ត្រីពន្ធនាគារដែលកាន់មុខតំណែងច្រើន ត្រូវអនុញ្ញាតឱ្យជ្រើសរើសយកប្រាក់បំណាច់មុខងារតែមួយគត់។

មាត្រា ៧ .-

ការកែប្រែចំនួនមុខតំណែងឬប្រាក់បំណាច់មុខងារដូចមានចែងក្នុងមាត្រា ៤ ត្រូវកំណត់ដោយអនុក្រឹត្យ។

មាត្រា ៨ .-

មន្ត្រីពន្ធនាគារដែលមានសិទ្ធិទទួលបានប្រាក់បំណាច់មុខងារ ត្រូវស្ថិតក្នុងលក្ខខណ្ឌដូចខាងក្រោម ៖

- កំពុងបំពេញកម្មសិក្សាវិជ្ជាជីវៈឬបច្ចេកទេសតាមតម្រូវការរបស់រដ្ឋ
- កំពុងបំពេញកម្មសិក្សាជាដំបូងដើម្បីតាំងសិបក្នុងក្របខណ្ឌ
- កំពុងបំពេញការងារក្នុងក្របខណ្ឌមន្ត្រីពន្ធនាគារក្រសួងមហាផ្ទៃ
- កំពុងផ្លាស់ប្តូរកន្លែងធ្វើការនិងកំពុងធ្វើដំណើរទៅកាន់មុខតំណែងនៅក្នុងឬក្រៅប្រទេស
- កំពុងបំពេញការសិក្សាក្នុងឬក្រៅប្រទេសតាមតម្រូវការរបស់ក្របខណ្ឌមន្ត្រីពន្ធនាគារក្រសួងមហាផ្ទៃ
- មន្ត្រីពន្ធនាគារក្រសួងមហាផ្ទៃពលី មរណៈ ពិការ និងគ្រួសារ បាត់បង់សមត្ថភាពការងារដែលមិនទាន់ផ្ទេរទៅឱ្យក្រសួងទទួលបន្ទុកអតីតយុទ្ធជនគ្រប់គ្រងបន្ត
- មន្ត្រីពន្ធនាគារក្រសួងមហាផ្ទៃដែលទទួលបានការអនុញ្ញាតច្បាប់ក្នុងធុរៈផ្ទាល់ រយៈពេលសម្រាកព្យាបាលជម្ងឺនិងបាត់ខ្លួនក្នុងបេសកកម្ម។

មាត្រា ៩ .-

ការបញ្ឈប់ការបើកផ្តល់ប្រាក់បំណាច់មុខងារ ត្រូវអនុវត្តចាប់ពីកាលបរិច្ឆេទកំណត់ក្នុងប្រកាសរបស់រដ្ឋមន្ត្រីក្រសួងមហាផ្ទៃ ក្នុងករណីដូចខាងក្រោម៖

- មន្ត្រីពន្ធនាគារសុំលាឈប់ពីការងារដោយមានការអនុញ្ញាត
- មន្ត្រីពន្ធនាគារដែលត្រូវបានដាក់ឱ្យស្ថិតក្នុងភាពទំនេរគ្មានបៀវត្ស
- មន្ត្រីពន្ធនាគារដែលមានប្រកាសបណ្តេញចេញពីក្របខណ្ឌមន្ត្រីពន្ធនាគារ
- មន្ត្រីពន្ធនាគារដែលអវត្តមានគ្មានការអនុញ្ញាតឬហួសកំណត់ដោយសម្តែងលើប្រធានសំក្តីដែលមិនសមស្រប
- មន្ត្រីពន្ធនាគារពលី មរណៈ ពិការ និងគ្រួសារ បាត់បង់សមត្ថភាពការងារដែលបានផ្ទេរទៅឱ្យក្រសួងទទួលបន្ទុកអតីតយុទ្ធជនគ្រប់គ្រងបន្តរួចហើយ
- មន្ត្រីពន្ធនាគារដែលបាត់បង់ឋានន្តរសំក្តីតាមសាលក្រមឬសាលដីកាស្ថាពររបស់តុលាការ។

មាត្រា ១០ .-

របបឧបត្ថម្ភផ្សេងៗទៀតក្រៅពីប្រាក់បំណាច់មុខងារ ត្រូវបន្តអនុវត្តជាធរមានរហូតដល់មានការកែប្រែជាថ្មី។

មាត្រា ១១ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ១២ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមុខងារសាធារណៈ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០១ ខែ ២២៧ ឆ្នាំ២០១៦



សម្តេចអគ្គមហាសេនាបតីតេជោ ហ៊ុន សែន

**បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រីសូមហត្ថលេខា**

**ឧបនាយករដ្ឋមន្ត្រី
រដ្ឋមន្ត្រីក្រសួងមហាផ្ទៃ**

សម្តេចក្រឡាហោម ស ខេង

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

អូន ព័ន្ធមុនីរ័ត្ន

រដ្ឋមន្ត្រីក្រសួងមុខងារសាធារណៈ

ពេជ្រ ប៊ុនធិន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចអគ្គមហាសេនាបតីតេជោ នាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា១២
- រាជកិច្ច
- ឯកសារ-កាលប្បវត្តិ